



వాల్మీకి రామాయణం- కిష్కింధకాండ



7. సప్తమః సర్గః - రామసమాశ్వాసనమ్

|| రామసమాశ్వాసనమ్ ||

ఏవముక్తస్తు సుగ్రీవో రామేణార్తేన వానరః |

అబ్రవీత్ ప్రాంజలిర్యాక్యం సబాష్పం బాష్పగద్గదః || 1 ||

న జానే నిలయం తస్య సర్వథా పాపరక్షసః |

సామర్థ్యం విక్రమం వాఽపి దౌష్కులేయస్య వా కులమ్ || 2 ||

సత్యం తే ప్రతిజానామి త్యజ శోకమరిందమ |

కలిష్యామి తథా యత్నం యథా ప్రాప్యసి మైథిలీమ్ || 3 ||

రావణం సగణం హత్యా పరితోష్యాత్ప్రపౌరుషమ్ |

తథాఽస్మి కర్తా న చిరాద్యథా ప్రీతో భవిష్యసి || 4 ||

అలం వైక్లవ్యమాలంబ్య ధైర్యమాత్మగతం స్మర |

త్వద్విధానామసదృశమీదృశం విద్ధి లాఘవమ్ || 5 ||

మయాఽపి వ్యసనం ప్రాప్తం భార్యాహరణజం మహత్ |

న చాహమేవం శోచామి న చ ధైర్యం పరిత్యజే || 6 ||

నాహం తామనుశోచామి ప్రాకృతో వానరోఽపి సన్ |

మహాత్మా చ వినీతశ్చ కిం పునర్ధృతిమాన్ భవాన్ || 7 ||

బాష్పమాపతితం ధైర్యాన్నిగ్రహీతుం త్వమర్హసి |

మర్యాదాం సత్త్వయుక్తానాం ధృతిం నోత్ప్రప్టుమర్హసి || 8 ||

వ్యసనే వార్థకృచ్ఛే వా భయే వా జీవితాంతకే |

విమృశన్ వై స్వయా బుద్ధ్యా ధృతిమాన్నావసీదతి || 9 ||

బాలిశస్తు నరో నిత్యం వైక్లవ్యం యోఽనువర్తతే |

స మజ్జిత్యవశః శోకే భారాక్రాంతేవ నౌర్జలే || 10 ||

ఏషోఽంజలిర్తయా బద్ధః ప్రణయాత్త్వాం ప్రసాదయే |

పౌరుషం శ్రయ శోకస్య నాంతరం దాతుమర్హసి || 11 ||

యే శోకమనువర్తంతే న తేషాం విద్యతే సుఖమ్ |

తేజశ్చ క్షీయతే తేషాం న త్వం శోచితుమర్హసి || 12 ||

శోకేనాభిప్రపన్నస్య జీవితే చాపి సంశయః |

స శోకం త్యజ రాజేంద్ర ధైర్యమాశ్రయ కేవలమ్ || 13 ||



వాల్మీకి రామాయణం- కిష్కింధకాండ



7. సప్తమః సర్గః - రామసమాశ్వాసనమ్

హితం వయస్యభావేన బ్రామి నోపదిశామి తే |
 వయస్యతాం పూజయన్తే న త్వం శోచితుమర్హసి || 14 ||
 మధురం సాంత్వితస్తేన సుగ్రీవేణ స రాఘవః |
 ముఖమశ్రుపరిక్లిన్నం వస్త్రాంతేన ప్రమార్జయత్ || 15 ||
 ప్రకృతిస్థస్తు కాకుత్స్థః సుగ్రీవవచనాత్ ప్రభుః |
 సంపరిష్యజ్య సుగ్రీవమిదం వచనమబ్రవీత్ || 16 ||
 కర్తవ్యం యద్వయస్యేన స్నిగ్ధేన చ హితేన చ |
 అనురూపం చ యుక్తం చ కృతం సుగ్రీవ తత్త్వయా || 17 ||
 ఏష చ ప్రకృతిస్థోఽహమనునీతస్త్వయా సఖే |
 దుర్లభో హీద్యశో బంధురస్మిన్ కాలే విశేషతః || 18 ||
 కిం తు యత్త్వస్త్వయా కార్యో మైఖిల్యాః పరిమార్గణే |
 రాక్షసస్య చ రౌద్రస్య రావణస్య దురాత్మనః || 19 ||
 మయా చ యదనుష్ఠేయం విస్రభ్దేన తదుచ్యతామ్ |
 వర్షాస్మివ చ సుక్షేత్రే సర్వం సంపద్యతే మయి || 20 ||
 మయా చ యదిదం వాక్యమభిమానాత్సమీరితమ్ |
 తత్త్వయా హరిశార్దూల తత్త్వమిత్యుపధార్యతామ్ || 21 ||
 అన్యతం నోక్తపూర్వం మే న చ వక్ష్యే కదాచన |
 ఏతత్తే ప్రతిజానామి సత్యేనైవ చ తే శపే || 22 ||
 తతః ప్రహృష్టః సుగ్రీవో వానరైః సచివైః సహ |
 రాఘవస్య వచః శ్రుత్వా ప్రతిజ్ఞాతం విశేషతః || 23 ||
 ఏవమేకాంతసంపృక్తౌ తతస్తౌ నరవానరౌ |
 ఉభావన్యోన్యసద్యశం సుఖం దుఃఖం ప్రభాషతామ్ || 24 ||
 మహానుభావస్య వచో నిశమ్య హరిర్షరాణామృషభస్య తస్య |
 కృతం స మేనే హరివీరముఖ్య స్తదా స్వకార్యం హృదయేన విద్వాన్ || 25 ||
 ఇత్యార్ద్రే శ్రీమద్రామాయణే వాల్మీకీయే ఆదికావ్యే కిష్కింధాకాండే సప్తమః
 సర్గః || 7 ||